



Qorti tal-Appell Kriminali

Onor. Imhalled Dr. Edwina Grima LL.D.

Appell Nru: 156/2015

Il-Pulizja

Vs

Carmel Stafrace

Illum 21 ta' Jannar, 2016

Il-Qorti,

Rat l-akkuzi dedotti kontra l-appellant, Carmel Stafrace, detentur tal-karta tal-identita Maltija bin-numru 527965M, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

Meta b'diversi atti maghmulin, ukoll jekk if zminijiet differenti u li jiksru l-istess dispozizzjoni tal-ligi u jkunu gew maghmula b'risoluzzjoni wahda ghax-xhur minn Frar, 2014 sa Ottubru, 2014, meta hekk ordnat minn xi Qorti jew marbut b'kuttratt naqas li jaghti lil Natalina Stafrace u/jew lil uliedu s-somma ffissata minn dik il-Qorti jew stipulata bil-kuntratt bhala manteniment ghaliha u/jew ghall-ulied fi zmien 15 il-jum minn dak il-jum li fih skond dik l-ordni jew dak il-kuntratt, ikollha tithallas dik is-somma.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, tal-24 ta' Marzu, 2015, fejn il-Qorti wara li rat l-artikolu 338(z), 18 tal-Kapitolu 9 tal-Ligijiet ta' Malta, fuq ammissjoni sabet lill-imputat hati u kkundannatu tlett (3) xhur prigunerija.

Rat ir-rikors tal-appell ta' Carmel Stafrace, pprezentat fir-registru ta' din il-Qorti fis-6 ta' April, 2015, fejn talab lil din l-Onorabbli Qorti tirrifirma s-sentenza appellata billi tikkonfermha in kwantu l-htija u thassarha u tirrevokaha billi tapplika piena anqas onoruzza u inqas harxa.

Rat l-atti u d-dokumenti kollha.

Rat il-fedina penali aggornata tal-appellant esebita mill-prosekuzzjoni fuq ordni tal-Qorti.

Rat illi l-aggravji tal-appellant Carmel Stafrace huma s-segwenti w cioe':-

1. Illi dan l-appell huwa dwar il-piena peress li l-esponenti huwa dizokupat kawza tal-fatt li huwa kien qatta kwazi sena prigunerija minhabba li huwa ma kienx hallas manteniment ghal martu kif obligat fil-kuntratt ta' separazzjoni tieghu. Illi jinghad li tul iz-zmien indikat fl-akkuza l-esponenti kien il-habs u ghalhekk kien impossibbli ghalih li jkompli minn gol-habs jhallas l-obbligi tieghu. Illi f'dan l-isfond l-Ewwel Qorti kienet severa zzejjed kif rinfaccjata b'din ic-cirkostanza xorta wahda kkundannat lill-esponenti ghal prigunerija effettiva. Illi jekk l-esponenti ser jibqa' fuq dawn l-akkuzi jehel il-habs, il-kwistjoni ser tispicca f'cirku vizzjuż u huwa zgur li qatt ma ser ikun jista' jhallas il-manteniment kif ordnat;

Ikkunsidrat,

Illi jirrizulta mill-atti illi fis-seduta tal-24 ta' Marzu 2015, l-appellanti irregistra ammissjoni quddiem l-Ewwel Qorti ghall-akkuza migjuba fil-konfront tieghu u

ghalhekk wara li semghet lid-difensuri jitrattaw dwar il-piena ikkundannat lill-appellanti ghal perijodu ta' tlett xhur prigunerija.

Illi allura fid-dawl ta'l-accettazzjoni da parti tieghu tal-fatt illi huwa naqas milli jottempera ruhu mal-ordni tal-Qorti sabiex jissomministra l-manteniment lil martu, l-appellanti iressaq l-impunjattiva limitatament ghal dak li jirrigwarda l-piena komminata mill-Ewwel Qorti billi jishaq illi din hija in kwantu eccessiva tenut kont tal-ammissjoni bikrija minnu irregistrata. Inoltre jikkontendi illi huwa kien fl-impossibilita li ihallas l-manteniment dovut billi kien jinsab inkarcerat u ghalhekk minghajr introjtu. Illi huwa minnu dak li jikkontendi l-appellanti illi huwa kien inkarcerat fil-perijodu li tirreferi ghalih l-akkuza izda d-dottrina hija kostanti *in subjecta materia* meta jinghad:

"... jekk persuna ma tkunx tista' thallas il-manteniment ordnat anke f'kaz li persuna tisfa bla xoghol, dan ma jiskuzahix mill-obbligu taghha li twettaq id-digriet tal-Qorti Civili, obbligu sancit bir-reat ta' natura kontavenzjonali illi tahtu hu akkuzat l-appellant. Ir-rimedju li ghandu u li kellu l-appellant kien li jadixxi tempestivament fi zmien utli lill-Qorti Civili kompetenti biex din wara li tiehu konjizzjoni tal-provi, tipprovi billi se mai timmodifika l-ordni dwar il-manteniment. U biss wara li jottjeni tali modifika, li jkun jista' jhallas anqas jekk ikun il-kaz. Sakemm dan isir, jibqa' marbut bl-obbligu tal-hlas skont l-ewwel digriet."

(Il-Pulizija versus Anthony Saliba deciza fil-15 ta' Lulju 1998; ara ukoll Pulizija versus Alfred Camilleri, 18 ta' Settembru 2002, u Il-Pulizija versus Lawrence Mifsud, 15 ta' Ottubru 2009).

Ghalhekk il-principju *nemo tenitur ad impossibilia* ma japplikax ghal dan il-kaz peress li l-appellanti dejjem kien f'pozizzjoni illi jadixxi lill-Qorti Civili sabiex jottjeni varjazzjoni jew inkella *addirittura* kancellament tal-obbligu tieghu versu l-parti civili u wliedu. Illi ukoll din il-Qorti ma tistax ma tikkumentax dwar il-fatt illi l-agir ta'l-appellanti huwa wiehed volutament ripetut ta' inosservanza regolari u kontinwa ta' ordni ta' Qorti sabiex ihallas manteniment lil martu biex b'hekk bl-iskuza li huwa jinsab inkarcerat jahrab mill-obbligi tieghu. Illi *addirittura* dina l-Qorti tazzarda tghid illi l-appellanti qieghed intenzjonalment jikser dina l-ordni sabiex b'hekk b'mod ghal kollox kapriccuz jevita milli jissomministra l-manteniment minnu

dovut. Sfortunatament f' dan il-kaz l-inkarcerazzjoni, li milli jidher ma hux qed iservi ta'l-ebda deterrent fil-kaz ta'l-appellanti, mhuwiex qed ikollu l-effett mixtieq. Harsa lejn il-fedina penali ta'l-appellanti tindika illi hemm mhux inqas minn ghoxrin kundanna *in materia* li jirrisalu ghas-sena 2003. Ghaldaqstant ma jidher illi hemm l-ebda mottiv legali jew fattwali li tista' twassal lil din il-Qorti sabiex tvarja il-piena erogata mill-Ewwel Qorti li gustament dehrilha illi l-infrazzjonijiet kontinwi ta'l-appellanti ma haqqhomx trattament xort'ohra.

Illi gie deciz: *"L-iskop tal-legislatur, meta introduca din il-kontravvenzjoni fil-Kodici Kriminali fl-1983, kien li ssir pressjoni fuq id-debituri rikalcitranti sabiex jonoraw l-obbligi taghhom u mhux biss biex timpunixxi l-ksur tal-ordnijiet, digrieti, jew sentenzi tal-Qorti, ordnijiet illi ghandhom dejjem jigu osservati skrupolozament, jew il-ksur ta' stipulazzjonijiet kontrattwali bejn il-konjugi."*¹ F' dan il-kaz dan l-ghan mhux qed jintlahaq u ghalhekk ma hemm l-ebda lok ghal temperament fil-piena .

Ghal dawn il-motivi l-appell qed jigi michud u s-sentenza appellata ikkonfermata.

(ft) Edwina Grima

Imhallef

VERA KOPJA

Franklin Calleja

Deputat Registratur

¹ Il-Pulizija va Publius Said – 25/09/2003 App.Inf